

سورت فاتحه

(فضيلتون ۽ مضمون)

25-May-2022



هفتيوار سنتن پري اجتماع ۾ ٿيڻ وارو

سنتن پريو بيان

(For Islamic Sisters)

مبلغه بيان ڪرڻ کان پهريان گهٽ ۾ گهٽ تي پيرا پڙهي هر

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ^ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَأَصْحَابِكَ يَا نُورَ اللَّهِ

درود شريف جي فضيلت

حضرت ابو طلحہ انصاري رضي الله عنه فرمائن ٿا: هڪ ڀيري صبح جي وقت الله پاڪ جي آخري نبي، رسولِ هاشمي صلى الله عليه واله وسلم جي پُر نور چهري تي خوشي جا آثار هئا، صحابي سبگورن عليهم الرضوان ان جو سبب پڇيو ته فرمايائون: الله پاڪ پيغام موڪليو آهي: اي محبوب صلى الله عليه واله وسلم! اوهان جو اُمتي اوهان تي هڪ دُرود پڙهندو، مان ان جي لاءِ 10 نيڪيون لکندس، ان جا 10 گناهَ مٽائيندس، 10 درجا بلند فرمائيندس ۽ ايتري ئي رحمت موڪليندس.⁽¹⁾

ان پر درود جن کو ڪس بے ڪسلا ڪهين | ان پر سلام جن کو خبَر بے خبَر ڪي هے⁽²⁾

وضاحت: هو پيارا آقا، مڪي مدني مصطفيٰ صلى الله عليه واله وسلم جن کي بي سهارن جو سهارو چيو وڃي ٿو، جيڪو هر بي خبر جي خبر رکندڙ آهن، انهن تي دُرود ۽ سلام هجن.

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

¹... مُسْنَدُ أَحْمَد، جلد: 6، صفحہ: 625، حدیث: 16795.

²... حدائق بخشش، صفحہ: 209.

بیانِ بَدَنِّ جون نیتون

پیاريون پیاریون اسلامي پیڻرون! ثواب حاصل ڪرڻ خاطر بیانِ بَدَنِّ کان پهريان سنیون سنیون نیتون ڪري وٺون ٿيون. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: «بَيَّةُ الْمُؤْمِنِ خَيْرٌ مِّنْ عَمَلِهِ» يعني مسلمان جي نیت ان جي عمل کان بهتر آهي.¹ لَهَذَا پنهنجي حسبِ حال سنیون سنیون نیتون ڪري وٺون ٿيون! مثال طور نیت ڪريو! ﴿عَلَّمَ دِينَ سَكَندیس﴾ سڄو بیانِ بَدَنِّدیس ﴿أَدَبُ سَانَ وَيَهْنَدَس﴾ تَوَجَّهْ سَانَ بَدَنِّدیس ﴿پنهنجي اصلاح جي لاءِ بیانِ بَدَنِّدیس﴾ جِيڪو بَدَنِّدیس بین تائین پهچائڻ جي ڪوشش ڪندیس. اِنْ شَاءَ اللهُ الْكَرِيمُ!

صَلُّوْا عَلَى الْحَبِيبِ! صَلَّى اللهُ عَلَى مُحَمَّدٍ

قرآنِ ڪريم جي افضل ترين سورت

حضرت ابوسعید بن مُعَلِّي رَضِيَ اللهُ عَنْهُ صحابيءَ رسولِ آهَن، پاڻ فرمائن ٿا: هڪ ڏينهن مان نماز پڙهي رهيو هئس، الله پاڪ جا آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ منهنجي ڀرسان لنگهيا، پاڻ ڪريم صَلَّى اللهُ عَلَيْهِ وَآلِهِ وَسَلَّمَ مون کي آواز ڏنو، مان جيئن ته نماز پڙهي رهيو هئس، تنهنڪري هڪدم حاضر نه ٿي سگهيس، جلدي ۾ نماز مڪمل ڪري پوءِ بارگاهِ رسالت ۾ حاضر ٿيس، ان تي سرڪارِ عالي وقار، مڪي مدني تاجدار صَلَّى اللهُ عَلَيْهِ وَآلِهِ وَسَلَّمَ فرمايو: توهان کي ڪهڙي شيءِ مون وٽ اچڻ کان روڪيو؟ عرض ڪيم: يارسولَ اللهُ صَلَّى اللهُ عَلَيْهِ وَآلِهِ وَسَلَّمَ! مان نماز پڙهي رهيو هئس، ان ڪري حاضر نه ٿي سگهيس. پاڻ صَلَّى اللهُ عَلَيْهِ وَآلِهِ وَسَلَّمَ فرمايو: ڇا الله پاڪ هي ناهي فرمايو؟

ترجموڪنزُالعرفان: اي ايمان وارو!
الله ۽ ان جي رسول جي دربار ۾

يَا أَيُّهَا الَّذِينَ آمَنُوا اسْتَجِيبُوا لِلَّهِ وَ

¹... المعجم الكبير، سهل بن الساعدي... الخ ج 6، ص 185، الحديث: 5942

حاضر ٿي وڃو جڏهن هو توهان کي
ان شيءِ جي لاءِ گهراڻي جيڪا
توهان کي زندگي بخشيندي آهي.

لِلرَّسُولِ إِذَا دَعَاكُمْ لِمَا يُحْيِيكُمْ^ع
(پاره: 9، سورت انفال: 24)

هي آيت تلاوت ڪرڻ کان بعد الله پاڪ جي آخري نبي، رسولِ هاشمي
صَلَّى اللهُ عَلَيْهِ وَآلِهِ وَسَلَّمَ فرمايو: ڇا مان مسجد مان ٻاهر نڪرڻ کان پهريان پهريان توهان
کي قرآنِ ڪريم جي سڀ کان عظمت واري سُورت نه سيڪاريان؟ پوءِ پاڻ
ڪريم صَلَّى اللهُ عَلَيْهِ وَآلِهِ وَسَلَّمَ منهنجو هٿ پڪڙيو، جڏهن مسجد مان ٻاهر وڃڻ لڳا ته مون
عرض ڪيو: يا رسولُ الله صَلَّى اللهُ عَلَيْهِ وَآلِهِ وَسَلَّمَ! اوهان قرآنِ ڪريم جي سڀ کان عظمت
واري سُورت سيڪارڻ جو فرمايو هو. پاڻ سڳورن صَلَّى اللهُ عَلَيْهِ وَآلِهِ وَسَلَّمَ فرمايو: هائو!
الْحَمْدُ لِلَّهِ رَبِّ الْعَالَمِينَ (يعني پوري سورت فاتحہ)، هي قرآنِ شريف جي سڀ کان
عظمت واري سُورت آهي ۽ هي سَبْعَ مَثَانِي (يعني بار بار پڙهي ويندڙ 7 آيتن
واري سورت) آهي جيڪا مون کي عطا ڪئي وئي.⁽¹⁾

اهڙي ئي هڪ روايت حضرت ابي بن ڪعب رَضِيَ اللهُ عَنْهُ کان به مروِي آهي،
حضرت ابي بن ڪعب رَضِيَ اللهُ عَنْهُ هڪ ڏينهن نماز پڙهي رهيا هئا، پياري آقا، بنهي
جهانن جي داتا صَلَّى اللهُ عَلَيْهِ وَآلِهِ وَسَلَّمَ کين آواز ڏنو. پاڻ جيئن ته نماز پڙهي رهيا هئا، ان
ڪري جواب نه ڏنائون، پوءِ جلدي ۾ نماز مڪمل ڪري بارگاه رسالت ۾ حاضر
ٿيا، پياري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ فرمايو: اي ابي! توکي ڪهڙي شيءِ
مون وٽ اچڻ کان روڪيو؟ عرض ڪيم: يا رسولُ الله صَلَّى اللهُ عَلَيْهِ وَآلِهِ وَسَلَّمَ! مان نماز
پڙهي رهيو هئس، ان ڪري حاضر نه ٿي سگهيس. فرمايائون: ڇا تو ڪلامِ الهي
جي هيءَ آيت نه پڙهي آهي ته

يَا أَيُّهَا الَّذِينَ آمَنُوا اسْتَجِيبُوا لِلَّهِ وَ
اللَّهُ ۽ ان جي رسول جي درٻار ۾
حاضر ٿي وڃو جڏهن هو توهان کي

1...بخاري، ڪتاب التفسير، صفحہ: 1178، حديث: 4703۔

ان شيء جي لاءِ گهراڻي جيڪا
توهان کي زندگي بخشيندي آهي.

(پاره: 9، سورت انفال: 24)

عرض ڪيم: يارَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ مون هي آيت پڙهي آهي، آينده ايئن نه ڪندس (يعني آئنده نماز ۾ به هوندس توهان جي سڌ تي يڪدم حاضر ٿيندس). پوءِ الله پاڪ جي آخري نبي، رسولِ هاشمي صَلَّى اللَّهُ عَلَيْهِ وَآلِهِ وَسَلَّمَ فرمايو: ڇا مان توهان کي قرآن شريف جي اهڙي سُورت سيکاريان جو ان جي مثل سُورت نه تورات ۾ آهي، نه انجيل ۾، نه زبور ۾ ۽ نه ئي قرآن مجيد جي باقي سُورتن ۾ اهڙي ڪا سُورت آهي؟ عرض ڪيم: ڇو نه (يارَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! ضرور سيڪاريو) پاڻ ڪريم صَلَّى اللَّهُ عَلَيْهِ وَآلِهِ وَسَلَّمَ فرمايو: توهان نماز ۾ ڇا تلاوت ڪندا آهيو؟ ان تي حضرت ابي بن ڪعب رَضِيَ اللَّهُ عَنْهُ سورت فاتحہ جي تلاوت شروع ڪئي، رسولِ اڪرم، نورِ مُجَسَّم صَلَّى اللَّهُ عَلَيْهِ وَآلِهِ وَسَلَّمَ فرمايو: ان ذات جو قسم جنهن جي قبضي ۾ منهنجي جان آهي، بيشڪ هي ئي اها سُورت آهي جو ان جي مثل سُورت نه تورات ۾ آهي، نه انجيل ۾ آهي، نه زبور ۾ ۽ نه ئي قرآن ڪريم جي باقي سُورتن ۾، بيشڪ اها ئي سَبْعَ مَثَانِي (يعني بار بار پڙهي ويندڙ 7 آيتن جي سورت) آهي.⁽¹⁾

تَاجُورَ صَلَّى اللَّهُ عَلَيْهِ وَآلِهِ وَسَلَّمَ جي غلامي اُصول جي اصل آهي-

پياريون پياريون اسلامي پيڻيون! هنن ٻنهي واقعن مان هڪ نهايت ايمان افروز ۽ عشق پريو مدني گل سڪڻ لاءِ مليو، اهو هي ته جيڪڏهن عين نماز جي حالت ۾ الله پاڪ جا آخري نبي، رسولِ هاشمي صَلَّى اللَّهُ عَلَيْهِ وَآلِهِ وَسَلَّمَ ڪنهن کي ياد فرمائڻ ته نماز جيتري پڙهي ورتي آهي، اتي ڇڏي يڪدم بارگاه رسالت ۾ حاضر ٿيڻ واجب آهي.

الله اڪبر! هن مان معلوم ٿيو: بيشڪ نماز افضل عبادت آهي پر نور واري آقا، محبوبِ خدا صَلَّى اللَّهُ عَلَيْهِ وَآلِهِ وَسَلَّمَ جي خدمت ۾ حاضري هن کان به وڌيڪ اهم ۽ افضل آهي. عالم سڳورا فرمائڻ ٿا: نماز دوران جيڪڏهن رسولِ اڪرم، نور

1...ترمذي، ڪتاب فضائل القرآن، باب ما جاء في فضل فاتحة الكتاب، صفحہ: 669، حديث: 2875-

مُجَسَّم صَلَّى اللهُ عَلَيْهِ وَآلِهِ وَسَلَّمَ ياد فرمائن، نماز کي اتي ڇڏي حاضر ٿي ويڃي، هن سان ان جي نماز تندي نه، بلڪ هو جيتري دير رسولِ خدا، احمدِ مجتبيٰ صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر رهندو، اهو وقت به نماز ٿي ۾ شمار ٿيندو، پوءِ خدمتِ اقدس مان فارغ ٿي واپس ايندو ته نماز اتان کان شروع ڪندو، جتان کان ڇڏي هئي. معلوم ٿيو: خدمتِ سرڪار جو حڪم عام حالتن کان جدا آهي، ڏسو! نماز دوران ڪنهن سان ڳالهائڻ، ڪنهن کي مخاطب ڪري ان کي سلام ڪرڻ، هن سان نماز ٽٽي ويندي آهي پر غور ڪريو! اسان جڏهن التَّحِيَّات پڙهون ٿيون ته عين حالت نماز ۾ رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ کي مخاطب ڪري پاڻ سڳورن صَلَّى اللهُ عَلَيْهِ وَآلِهِ وَسَلَّمَ جي خدمت ۾ سلام پيش ڪريون ٿيون: اَلْسَّلَامُ عَلَيْكَ أَيُّهَا النَّبِيُّ (اي نبي صَلَّى اللهُ عَلَيْهِ وَآلِهِ وَسَلَّمَ! اوهان تي سلام هجي). هن سلام ڪرڻ سان نماز ناهي تندي، بلڪ مڪمل ٿيندي آهي.⁽¹⁾ نماز ۾ التَّحِيَّات پڙهڻ واجب آهي، سيدي اعليٰ حضرت رَحْمَةُ اللهِ عَلَيْهِ چا خوب فرمائن ٿا:

ثابِتُ هُوَا كَه جَمَلُهُ فَرَاغٌ فَرُوعٌ هِيْنَ | اَصْلُ الْاُصُولِ بِنْدُگِي اُس تَا جَوَرُ كِي هِيْ (2)

وضاحت: يعني معلوم ٿيو ته دين جا جيترا فرض آهن، نماز هجي، روزو هجي، حج هجي، زڪوة هجي، اهي سڀ فرض اصل ۾ شاخون آهن، ڪنهن جون؟ غلاميءَ مصطفيٰ جون، نبين جي سرور، رسولِ تاجور صَلَّى اللهُ عَلَيْهِ وَآلِهِ وَسَلَّمَ جي بندگي، سندن غلاميءَ هر اُصُول جي اصل آهي.

صحابي سڳورن عَلَيْهِمُ الرِّضْوَانُ جي قسمت کي سلام!

پياريون پياريون اسلامي پيڻرون! هتان صحابي سڳورن عَلَيْهِمُ الرِّضْوَانُ جي عظمت جو به اندازو لڳايو! نماز جي حالت ۾ حُضُور صَلَّى اللهُ عَلَيْهِ وَآلِهِ وَسَلَّمَ سڌين ته ويڃڻ واجب آهي، هي شريعت جو حڪم آهي ۽ هي شرعي حڪم صحابي سڳورن عَلَيْهِمُ الرِّضْوَانُ سان ئي خاص هو، جيئن ته رحمتِ عالم صَلَّى اللهُ عَلَيْهِ وَآلِهِ وَسَلَّمَ دُنيا مان ظاهري پردو فرمائي

¹...مرآة المناجیح، جلد:3، صفحہ:224 خلاصہ -

²...حدائق بخشش، صفحہ:205-

چڪا آهن، لَهذا هاڻي ڪوبه هن تي عمل نٿو ڪري سگهي.

سَبَّحَنَ اللهُ! صحابي سڳورن عَلَيْهِمُ الرِّضْوَانُ ڇا ته قسمت ماڻي هئي....! انهن کي ڪهڙي سعادت ميسر هئي...! صبح بيدار ٿيندا هئا ته آقا ڪريم صَلَّى اللهُ عَلَيْهِ وَآلِهِ وَسَلَّمَ جو بيدار ڪندا هئا، شام ٿيندي هئي ته رُخ سرڪار (صَلَّى اللهُ عَلَيْهِ وَآلِهِ وَسَلَّمَ) جي بيدار جو جام پيئندا هئا، عين حالت نماز ۾ به سرورِ عالم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ انهن کي ياد ڪندا هئا ۽ صحابي سڳورا عَلَيْهِمُ الرِّضْوَانُ هٿ ٻڌي حاضر ٿي خدمت ڪندا هئا. افسوس! هڪ اسان آهيون، اسان جي نصيب ۾ اها سعادت ڪٿي...!!

مگر ڪريس ڪيائين نصيب ۾ توهي نامرادي ڪي ڏن لکي تهي

الله پاڪ تمام صحابه ڪرام ۽ اهل بيت اطهار عَلَيْهِمُ الرِّضْوَانُ تي ڪروڙين رحمتن جو نزول فرمائي. آمين بجاهِ خاتم النبئين صَلَّى اللهُ عَلَيْهِ وَآلِهِ وَسَلَّمَ.

| | | | | | |
|------|------|-------------------|------|------|------------------|
| جنتي | جنتي | هر صحابي نبي | جنتي | جنتي | هر صحابي نبي |
| جنتي | جنتي | ابو بڪر و عمر بهي | جنتي | جنتي | چار يار نبي |
| جنتي | جنتي | فاطمه اور علي | جنتي | جنتي | عثمان غني |
| جنتي | جنتي | هر صحابي نبي | جنتي | جنتي | حسن اور حسين بهي |

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

سورت فاتم جي افضل سورت هئڻ مان مراد

پياريون پياريون اسلامي پيڻون! بيان ڪيل ٻن حديثن مان هي به معلوم ٿيو ته سورت فاتم ڪرآن ڪريم جي افضل ترين سورت آهي. هتي هي ڳالهه چڱي طرح ياد رکو ته سڄو ڪرآن الله پاڪ جو ڪلام آهي، هن حيثيت سان سڄو ڪرآن ئي فضيلت وارو آهي. جڏهن هي چيو ويندو آهي ته فُلاڻي سورت يا فُلاڻي آيت گهڻي فضيلت واري آهي ته هن جون ٻه معنائون ٿين ٿيون: (1): هي ته هن سورت (مثلاً سورت فاتم) کي پڙهڻ جو ثواب گهڻو آهي (2): ٻئي هي ته هن

سورت جا مضمون ٻين سُورتن جي نسبت گهڻا اعليٰ آهن، مثال طور تي سورت لُهب ۾ ابولهب ڪافر جو تذڪرو آهي ۽ سورت اِخلاص ۾ الله پاڪ جي وحدانيت جو بيان آهي، عام سمجھ ۾ اچڻ واري ڳالهه آهي ته ابولهب ڪافر جو ذڪر ڪرڻ ۽ الله پاڪ جي وحدانيت جو بيان ڪرڻ ۾ زمين آسمان جو فرق آهي، هونئن سورت لُهب به الله پاڪ جو ڪلام آهي، سورت اِخلاص به الله پاڪ جو ڪلام آهي، هن حيثيت سان ٻئي برابر آهن پر مضمون جي اعتبار سان ٻنهي ۾ فرق آهي. اهڙي طرح پنهنجي مضمون جي لحاظ کان سورت فاتحہ قرآنِ ڪريم جي باقي تمام سُورتن کان وڌيڪ فضيلت واري آهي.⁽¹⁾

سورت فاتحہ افضل ترين سُورت آهي

صحابي ۽ رسول حضرت ابو زيد رضى الله عنه فرمائن ٿا: هڪ ڀيري رات جو وقت هو، مان پياري آقا، مڪي مدني مُصطفيٰ صَلَّى اللهُ عَلَيْهِ وَآلِهِ وَسَلَّمَ سان گڏجي مديني پاڪ جي هڪ گهٽي مان لنگهي رهيو هئس، اوچتو هڪ گهر مان آواز آيو، هڪ صحابي رضى الله عنه تهجد جي نماز ۾ سورت فاتحہ جي تلاوت ڪري رهيو هو، ان کي ٻڌي رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ بيهي رهيا ۽ سورت فاتحہ جي تلاوت ٻڌڻ لڳا، جڏهن صحابي رضى الله عنه سورت فاتحہ مڪمل پڙهي ورتي ته الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ فرمايو: مَا فِي الْقُرْآنِ مِثْلَهَا يَعْنِي قرآنِ مجيد ۾ هن جهڙي ٻئي ڪا سُورت نه آهي.⁽²⁾

سورت فاتحہ جو تعارف

پياريون پياريون اسلامي پيرون! سورت فاتحہ قرآنِ ڪريم جي مختصر سُورت آهي، هن ۾ 1 رڪوع، 7 آيتون، 27 ڪلما (يعني الفاظ) ۽ 140 اکر آهن. امام مجاهد رَحْمَةُ اللهِ عَلَيْهِ فرمائن ٿا: سورت فاتحہ مدينه منوره ۾ نازل ٿي. هڪ قول هي آهي ته سورت فاتحہ 2 ڀيرا نازل ٿي، 1 ڀيري مڪي پاڪ ۾ ۽ 1 ڀيري مدينه

¹...تفسير الفاتحة لابن رجب، صفحه: 38.

²...معجم اوسط، جلد: 2، صفحه: 158، حديث: 2866.

(1) منوره ۾ .

شيطان دانھون ڪري رُنو

امام جلال الدين سيوطي شافعي رَحْمَةُ اللهِ عَلَيْهِ روايت بيان ڪندي لکن ٿا: ابليس (يعني شيطان) 4 ڀيرا دانھون ڪري رُنو هو (1): هڪ ڀيرو جڏهن ان تي لعنت وسي (2): ٻيو ڀيرو جڏهن ان کي زمين تي لائو ويو (3): ٽيون ڀيرو جڏهن الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ نبوت جو اعلان فرمايو (4): ۽ چوٿون ڀيرو جڏهن سورت فاتح نازل ٿي. امام مجاهد رَحْمَةُ اللهِ عَلَيْهِ فرمائن ٿا: جڏهن سورت فاتح نازل ٿي ته ابليس (يعني شيطان) انتهائي مشقت ۾ پيو ۽ وڏيون دانھون ڪري، رڙيون ڪري رُنو هو. (2)

سورت فاتم عرش جي هيٺان هڪ خزاني مان آهي

مسلمانن جي چوٿين خليفن، امير المؤمنين حضرت علي المرتضي رَضِيَ اللهُ عَنْهُ کان سورت فاتح جي باري ۾ سوال ٿيو ته فرمايائون: مون کي رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ ٻڌايو ته سورت فاتح عرش جي هيٺان هڪ خزاني مان نازل ڪئي وئي آهي. (3)

سلطانُ المفسرين حضرت عبد الله بن عباس رَضِيَ اللهُ عَنْهُمَا فرمائن ٿا: هڪ ڏينهن رسولِ رحمت، شفيحِ اُمت صَلَّى اللهُ عَلَيْهِ وَآلِهِ وَسَلَّمَ تشريف فرما هئا، حضرت جبريل امين عَلَيْهِ السَّلَام به حاضر خدمت هئا، اوچتو آسمان مان هڪ آواز آيو، حضرت جبريل امين عَلَيْهِ السَّلَام آسمان ڏانهن نگاه ڪئي عرض ڪيو: يارسولَ اللهُ صَلَّى اللهُ عَلَيْهِ وَآلِهِ وَسَلَّمَ هي هڪ ملائڪ آهي جيڪو اڄ کان پهريان ڪڏهن زمين تي ناهي لٿو.

ان ملائڪ بارگاه رسالت ۾ حاضر ٿي سلام عرض ڪيو، پوءِ چيائين:

1... تفسير صراط الجنان، پارہ: 1، سورة فاتح، جلد: 1، صفحہ: 37 ملتنقطاً۔

2... تفسير در منثور، پارہ: 1، سورة فاتح، جلد: 1، صفحہ: 17۔

3... تفسير در منثور، پارہ: 1، سورة فاتح، جلد: 1، صفحہ: 16۔

يارسول الله صَلَّى اللهُ عَلَيْهِ وَآلِهِ وَسَلَّمَ! اوهان کي 2 نورن جي خوشخبري آهي، اوهان کان پهريان ڪنهن نبي عليه السلام کي هي 2 نور عطا ناهن ڪيا ويا (1): انهن مان هڪ نور سورت فاتحہ آهي (2): ۽ ٻيو نور سورت بقره جون آخري آيتون آهن، جيڪو شخص انهن (سورت فاتحہ ۽ سورت بقره جي آخري آيتن) جي تلاوت ڪري، ان کي هر هر اکر تي خصوصي ثواب ڏنو ويندو.⁽¹⁾

حڪيم الامت مفتي احمد يار خان نعيمي رَحْمَةُ اللهِ عَلَيْهِ فرمائن ٿا: قرآن ڪريم کي جتان کان به پڙهيو وڃي، هر اکر تي 10 نيڪيون ملنديون آهن، پر سورت فاتحہ ۽ سورت بقره جي آيتن کي پڙهڻ جي هي فضيلت آهي ته هر هر اکر تي 10 نيڪيون به ملن ٿيون ۽ ان کان علاوه خصوصي ثواب به عطا ڪيو ويندو آهي.⁽²⁾

سورت فاتحہ سورت رحمت آهي

پياريون پياريون اسلامي پيڻون! حڪيم الامت مفتي احمد يار خان نعيمي رَحْمَةُ اللهِ عَلَيْهِ فرمائن ٿا: سورت فاتحہ بلڪل رحمت جي سورت آهي، ان ڪري هن ۾ الله پاڪ جي قهر ۽ غضب ۽ دوزخ جي عذاب وغيره جو ذڪر نه آهي.⁽³⁾ بلڪ هن سورت ۾ اهي حروف به نه آيا آهن جيڪي جهنم وغيره جي شروع ۾ ايندا آهن، جيئن ته سورت فاتحہ ۾ 7 حروف نه آهن: (1): ث (2): جيم (3): خا (4): زا (5): شين (6): ظا (7): فا.

(1): ٿا: ٿبور جو پهريون اکر آهي ۽ ٿبور جهنم جو هڪ نالو آهي (2): جيم: جحيم جو پهريون اکر آهي، هي به جهنم جو هڪ نالو آهي (3): خا: خزّي جو پهريون اکر آهي، هن جي معنيٰ آهي: رسواڻي. (4): زا: زفير ۽ زقوم جو پهريون اکر آهي، زفير دوزخين جو آواز آهي ۽ زقوم (يعني ٿوهڙ) دوزخين جي

¹...مسلم، ڪتاب صلاة المسافرين، باب فضل الفاتحة، صفحہ: 290، حديث: 806۔

²...مرآة المناجیح، جلد: 3، صفحہ: 232 خلاصہ۔

³...تفسير نعیمی، پارہ: 1، سورة فاتحہ، جلد: 1، صفحہ: 62۔

غذا آهي (5): شين؛ شهيق جو پهريون اکر آهي، هن جي معنيٰ آهي: جهنمين جو آواز (6): ظا؛ ظلم جو پهريون اکر آهي ۽ (7): فا؛ فراق جو پهريون اکر آهي ۽ فراق جي معنيٰ آهي: دوري.

امام فخر الدين رازي رَحْمَةُ اللهِ عَلَيْهِ فرمائن ٿا: جهنم جا 7 دروازا آهن ۽ سورت فاتحہ ۾ عذاب تي دلالت ڪرڻ وارا 7 اکر ذڪر ناهي ڪيا ويا، هي هن طرف اشارو آهي ته جيڪو شخص سورت فاتحہ پڙهي، دل سان ان تي ايمان رکي، ان جي حقن کي سڃاڻي هو جهنم جي ستن دروازن کان محفوظ رهندو.⁽¹⁾

سورت فاتحہ سورت شفا آهي

پياريون پياريون اسلامي پيڙيون! سورت فاتحہ جي خصوصيتن ۽ ان جي فضيلتن مان هڪ هي ڳالهه به آهي ته سورت فاتحہ سورت شفا آهي. هونئن ته سبجو قرآن مجيد ئي شفا آهي، ارشاد آهي:

وَنُزِّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ^۲
ترجمو ڪنز العرفان: اسان قرآن ۾ اها شيءِ نازل ڪيون ٿا جيڪي ايمان وارن جي لاءِ شفا ۽ رحمت آهي.

(پاره: 15، سورت بني اسرائيل: 82)

البتہ سورت فاتحہ کي خصوصيت سان سورت شفا چيو ويو آهي. جيئن الله پاڪ جي آخري نبي، رسولِ هاشمي صَلَّ اللهُ عَلَيْهِ وَآلِهِ وَسَلَّمَ فرمايو: هِيَ أُمَّ الْكِتَابِ وَهِيَ شِفَاءٌ مِّنْ كُلِّ دَاءٍ يَعْنِي سُورَةَ فَاتِحَةِ أَمْرِ الْكِتَابِ (قرآن مجيد جي اصل) آهي ۽ هن ۾ هر بيماري جي شفا آهي.⁽²⁾

وچون جي ڏنگ جو ڦيٽو

بُخَارِي ۽ مُسْلِم ۾ روايت آهي، جنهن جو خلاصو ڪجهه هيئن آهي ته هڪ

¹... تفسير كبير، پاره: 1، سورة فاتحہ، جلد: 1، صفحه: 160 و 161۔

²... تفسير در منثور، پاره: 1، سورة فاتحہ، جلد: 1، صفحه: 15۔

پيري 30 صحابي سڳورا عَلَيْهِمُ الرِّضْوَانُ سَفَرُ تي هئا، رستي ۾ هڪ هنڌ هڪ شخص اچي صحابي سڳورن عَلَيْهِمُ الرِّضْوَانُ کي عرض ڪيو: اسان جي سردار کي وڃونءَ ڏنگيو آهي، ڇا اوهان ڪجهه ڪري سگهو ٿا؟ هڪ صحابي رَضِيَ اللهُ عَنْهُ فرمايو: ها! مان دم ڪندس. پوءِ اهو صحابي رَضِيَ اللهُ عَنْهُ ان شخص سان گڏ ويو ۽ سورت فاتحہ پڙهي مريض تي دم ڪيو، جنهن جي برڪت سان مريض نيڪ ٿي ويو.⁽¹⁾

حضرت خارج بن صلتٌ رَضِيَ اللهُ عَنْهُ پنهنجي چاچي سان روايت ڪن ٿا، هو فرمائن ٿا: مان رسولِ اڪرم، نورِ مُجَسَّمِ صَلَّى اللهُ عَلَيْهِ وَآلِهِ وَسَلَّمَ جي خدمت ۾ حاضر هئس، اتان واپسي تي مان هڪ قوم وٽان لنگهيس، انهن جو ڪو شخص مجنون (يعني پاگل) هو، جنهن کي انهن لوه سان ٻڌي رکيو هو، انهن مون کي چيو: ڇا تون هن جو ڪجهه علاج ڪري سگهين ٿو؟ پوءِ مان 3 ڏينهن صبح ۽ شام سورت فاتحہ پڙهي ان تي دم ڪيو ته ان جي برڪت سان هو چريو شخص بلڪل نيڪ ٿي ويو.⁽²⁾

دَمَ ڪرڻ جائز آهي

پياريون پياريون اسلامي پيرون! هن 2 واقعن مان معلوم ٿيو: قرآنِ ڪريم مان علاج ڪرڻ، قرآنِ شريف جون آيتون پڙهي دم ڪرڻ، انهن کي لکي تعويد بنائڻ وغيره بلڪل جائز آهي. صحابي سڳورا عَلَيْهِمُ الرِّضْوَانُ به دم ڪندا هئا، بلڪ خود اسان جا پيارا آقا، مڪي مدني مُصْطَفِي صَلَّى اللهُ عَلَيْهِ وَآلِهِ وَسَلَّمَ به دم ڪندا هئا ۽ ٻين کي سڪاريندا به هئا. حبيبِ حبيبِ خُدا، أُمُّ الْمُؤْمِنِينَ حضرت عائشه صديقه رَضِيَ اللهُ عَنْهَا فرمائن ٿيون: نبي رحمت، شفيعِ أُمَّتِ صَلَّى اللهُ عَلَيْهِ وَآلِهِ وَسَلَّمَ مون کي حڪم ڏنو ته نظر لڳڻ جو دم ڪنديون ڪيو!⁽³⁾

هڪ حديثِ پاڪ ۾ آهي: اللهُ پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ

¹... بخاري، كتابُ الاجاره، صفحه: 585، حديث: 2276-

²...معجم ڪبير، جلد: 7، صفحه: 89، حديث: 13944-

³...بخاري، كتاب الطب، باب رقية العين، صفحه: 1451، حديث: 5738-

جي گھروارن مان ڪو بيمار ٿي پوندو هو ته پاڻ ڪريم صَلَّى اللهُ عَلَيْهِ وَآلِهِ وَسَلَّمَ قرآن مجيد جي آخري 2 سورتون (سورت فلق ۽ سورت وَالنَّاسِ) پڙهي دم ڪندا هئا.⁽¹⁾

هڪ ڀيري رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ جي خدمت ۾ مريض حاضر ٿيو ته حضرت جبريلِ اَمِين عَلَيْهِ السَّلَام ڪجهه ڪلمات پڙهي کين دم ڪيو.⁽²⁾

سَبَّحَنَ اللهُ! معلوم ٿيو: قرآني آيتون ۽ مُقَدَّس ڪلمات پڙهي دم ڪرڻ اسان جي آقا، مڪي مدني مُصْطَفِي صَلَّى اللهُ عَلَيْهِ وَآلِهِ وَسَلَّمَ جي به سُنَّت آهي، صحابه ڪرام عَلَيْهِمُ الرِّضْوَانُ جي به سُنَّت آهي ۽ ملائڪن جي سردار حضرت جبريلِ اَمِين عَلَيْهِ السَّلَام جي به سُنَّت آهي. ها! ڪجهه حديثن ۾ تعويذ پائڻ کان منع ڪيو ويو آهي، هن مان مراد اهي تعويذ آهن، جيڪي ناجائز لفظن تي مشتمل هجن جيڪي زمانهءِ جاهليت ۾ ڪيا ويندا هئا. هن کان علاوه قرآني آيتون، مُقَدَّسُ الْفَاطِمِ اللهُ پاڪ جي مبارڪ نالن ۽ مختلف دُعائن جي ذريعي دم ڪرڻ، ڪاغذ تي لکي يا لکرائي ڳلي ۾ وجهڻ بلڪل جائز آهي.⁽³⁾

روحاني علاج جو ذهن بڻايو!

پياريون پياريون اسلامي پيڻيون! الحمد لله! سڄو قرآن خاص ڪري سورت فاتحہ ۾ هر مرض جي شفا آهي. اسان ڊاڪٽرن وٽ وڃون ٿيون، حڪيمن، طبيبن کان علاج ڪرايون ٿيون، جيڪڏهن هن ۾ ڪا خلافِ شرع ڳالهه نه هجي ته هي علاج ڪرائڻ بلڪل جائز آهي. البت اسان کي رُوحاني علاج جو به ذهن بنائڻ گهرجي. الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ فرمايو: مخلوق جي حمد کان پهريان الله پاڪ پاڻ پنهنجي حمد فرمائي، هن حمد جي ذريعي علاج ڪريو! صحابه ڪرام عَلَيْهِمُ الرِّضْوَانُ عرض ڪيو: يارسولَ اللهُ صَلَّى اللهُ عَلَيْهِ وَآلِهِ وَسَلَّمَ! اها ڪهڙي حمد آهي؟ فرمايائون: سورت فاتحہ ۽ سورتِ اِخْلَاصِ. پوءِ

¹...مسلم، ڪتاب السلام، باب رقية المريضة، صفحہ: 866، حديث: 2192-

²...مسلم، ڪتاب السلام، باب الطب والمرض، صفحہ: 864، حديث: 2185-

³...بهار شريعت، جلد: 3، صفحہ: 419 و 420، حصہ: 16، يتقدم وتاخر-

فرمايائون: فَمَنْ لَمْ يَشْفِهِ الْقُرْآنُ فَلَا شَفَاءَ لِلَّهِ يَعْنِي جَنَّهُنَّ كِي قُرْآنَ مَان بَه شَفَا نَه ملي، ان کي الله پاک شفا ناهي ڏيندو.⁽¹⁾

پياريون پياريون اسلامي پيڻرون! ڏسو! قرآنِ ڪريم خاص ڪري سورت فاتح جي ذريعي علاج ڪرائڻ بابت ڪيتري واضح حديثِ پاڪ آهي. اسان کي ذهن بنائڻ گهرجي. بخار هجي ۽ مٿي ۾ درد هجي ۽ جسم ۾ ڪٿي درد هجي ۽ شوگر، ڪوليسٽرول ۽ دل جون بيماريون، ڪينسر مطلب ڪا به ننڍي کان ننڍي يا وڏي کان وڏي بيماري هجي، قرآنِ شريف جي ذريعي علاج ڪريو! ان شاء الله الڪريم! الله پاک ڪرم فرمائيندو ۽ الله پاک چاهيو ته شفا ملي ئي ويندي.

دعوتِ اسلامي ۽ شعبه روحاني علاج

الحمد لله! عاشقانِ رسول جي ديني تحريڪ دعوتِ اسلامي جي تحت شعبه روحاني علاج ۾ پياري آقا، مڪي منڊي مُصطفيٰ صَلَّى اللهُ عَلَيْهِ وَآلِهِ وَسَلَّمَ جي ڏڪايل اُمت جي غمخواري جي لاءِ ڪوڙ اسلامي پائر مختلف هنڌن تي بسته لڳائين ٿا ۽ روزانو لکين مريضن کي تعويذات ڏين ٿا، استخارو ڪن ٿا ۽ اوراد و وظائف ٻڌائين ٿا. منڊي چينل تي روحاني علاج پروگرام به نشر ڪيو ويندو آهي. جنهن ۾ استخارو به ڪيو ويندو آهي ۽ مريضن، پريشان حالن کي اوراد و وظائف به ٻڌايا ويندا آهن.

سورت فاتح ۾ هر مسئلي جو حل آهي

پياريون پياريون اسلامي پيڻرون! سورت فاتح ۾ صرف جسماني بيمارين جي لاءِ ئي علاج نه آهي بلڪ هن ۾ هر مسئلي جو حل آهي. حضرت عطاء رَحْمَةُ اللهِ عَلَيْهِ فرمائين ٿا: جنهن کي ڪا حاجت هجي، هو سورت فاتح جي تلاوت ڪري، هن جي برڪت سان حاجت پوري ٿي ويندي.⁽²⁾ عالم سڳورا فرمائين ٿا: 100 ڀيرا سورت فاتح پڙهي جيڪا به دُعا گهري وڃي، قبول ٿيندي آهي.

¹... تفسير در منثور، ڀاره: 1، سورة فاتحہ، جلد: 1، صفحه: 17-

²... تفسير در منثور، ڀاره: 1، سورة فاتحہ، جلد: 1، صفحه: 17-

دُعائون قبول ٿيڻ جو وظيفو

سَبَّحَنَ اللهُ! ڪيترو آسان حل آهي...! ڪا مشڪل هجي، پریشاني هجي، تنگدستي هجي، ڪا پریشاني اچي، ڪا حاجت درپيش هجي، سورت فاتح پڙهيو، دُعائون گهرو! اِنْ شَاءَ اللهُ الْكَرِيمُ! الله پاڪ ڪرم فرمائيندو ۽ مشڪل، پریشاني، تنگدستي ختم ٿي ويندي.

نظر بد کان حفاظت جو وظيفو

صحابيءَ رسول حضرت عمران بن حُصَيْن رَضِيَ اللهُ عَنْهُ فرمائن ٿا: الله پاڪ جي آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ فرمايو: جنهن گهر ۾ سورت فاتح ۽ آيَةُ الْكُرْسِيِّ پڙهي وڃي، ان گهر ۾ ان ڏينهن ڪنهن جن يا ڪنهن انسان جي بُري نظر نه ايندي.⁽¹⁾

سورت فاتم 1 ٽهائي قرآن جي برابر آهي

حضرت عبد الله بن عباس رَضِيَ اللهُ عَنْهُما کان روايت آهي، الله پاڪ جي رسول، رسولِ مقبول صَلَّى اللهُ عَلَيْهِ وَآلِهِ وَسَلَّمَ فرمايو: جنهن سورت فاتح ۽ سورتِ اِخْلَاص پڙهي، ان جڙ هڪ ٽهائي قرآنِ مجيد جي تلاوت ڪئي.⁽²⁾ هڪ حديث پاڪ ۾ آهي: سورت فاتح 2 ٽهائي قرآنِ مجيد جي برابر آهي.⁽³⁾

سمهن کان پهريان سورت فاتم پڙهڻ جي فضيلت

حضرت انس بن مالڪ رَضِيَ اللهُ عَنْهُ کان روايت آهي، رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ فرمايو: توهان بستر تي سمهو ته سورت فاتح ۽ سورتِ اِخْلَاص پڙهيو! هن جي برڪت سان موت کان علاوه هر شيءِ کان محفوظ رهندؤ.⁽⁴⁾ هڪ حديث

¹...جامع صغير، صفحہ: 360، حديث: 5830-

²...معجم اوسط، جلد: 3، صفحہ: 281، حديث: 4594-

³...جامع صغير، صفحہ: 360، حديث: 5828-

⁴...مسند بزار، جلد: 14، صفحہ: 11، حديث: 7393-

پاڪ ۾ آهي، فرمايائون: جڏهن توهان مان ڪو شخص بستر تي لپتي سورت فاتح پڙهي ته الله پاڪ ان سان گڏ هڪ محافظ ملائڪ مقرر فرمائيندو⁽¹⁾

پياريون پياريون اسلامي پيرون! سورت فاتح جون صرف 7 آيتون آهن، اسان روزانو نماز ۾ سورت فاتح پڙهون ٿيون، پوري سورت فاتح پڙهڻ ۾ صرف ڪجهه سيڪنڊ لڳن ٿا ۽ فضيلتون ڪيتريون؟ سبحن الله! هڪ ڀيرو سورت فاتح پڙهڻ واري کي هر اکر تي 10 نيڪيون ملن ٿيون، هڪ ڀيرو سورت فاتح پڙهڻ وارو اهڙو آهي جيئن ان هڪ ٽهائي قرآن جي تلاوت ڪئي، سمهڻ مهل هڪ ڀيرو سورت فاتح پڙهڻ سان الله پاڪ هڪ محافظ فرشتو مقرر فرمائيندو آهي.

الله پاڪ اسان کي سورت فاتح بلڪه سڄي قرآن مجيد جي تلاوت جو شوق نصيب فرمائي. آمين بِجَاةِ خَاتِمِ النَّبِيِّينَ صَلَّى اللهُ عَلَيْهِ وَسَلَّمَ.

ڏے شوقِ تلاوت ڏے دُوقِ عبادت | رھوں باؤضو میں سدا يالٰہي⁽²⁾

سورت فاتح سورت مناجات آهي

عالم سڳورا فرمائن ٿا: سورت فاتح سورت مناجات آهي. مناجات جي معنيٰ آهي: آهسته سان ڳالهيون ڪرڻ، دُعا ۽ التجا ڪرڻ. جڏهن ٻانهو الله پاڪ جي بارگاه ۾ هن طرح دُعا ڪري جيئن هو الله پاڪ سان ڳالهيون ڪري رهيو آهي، ان کي مناجات چيو ويندو آهي.

سورت فاتح سورت مناجات آهي، هن سورت پاڪ جي ابتدائي آيتن ۾ الله پاڪ جي حمد ۽ ثناء آهي، ان کان بعد ٻانهن جي طرفان دُعا گهري وئي آهي.

حضرت ابوهريره رَضِيَ اللهُ عَنْهُ کان روايت آهي، رسولِ اڪرم، نورِ مُجَسَّم صَلَّى اللهُ عَلَيْهِ وَآلِهِ وَسَلَّمَ فرمايو: اللهُ پاڪ فرمائي ٿو: ان نماز (يعني سورت فاتح) کي منهنجي ۽ ٻانهي جي وچ ۾ اڌ اڌ ڪري ورهايو ويو آهي، ٻانهو پڙهي ٿو:

¹... تاريخ دمشق، جلد:22، صفحه:413-

²... وسائل بخشش، صفحه:102-

ترجمو ڪنڙُ العرفان: سڀ تعريفون
الله جي لاءِ آهن. جيڪو سڄي
جهان جو پاڻڻهار آهي

اَحْمَدُ لِلّٰهِ رَبِّ الْعٰلَمِيْنَ ﴿١﴾

(پاره: 1، سورت فاتحه: 1)

ان جي جواب ۾ الله پاڪ فرمائي ٿو: منهنجي ٻانهي منهنجي حمد بيان
ڪئي. ٻانهو پڙهي ٿو:

ترجمو ڪنڙُ العرفان: نهايت مهربان
رحمت وارو

الرَّحْمٰنِ الرَّحِيْمِ ﴿٢﴾

(پاره: 1، سورت فاتحه: 2)

الله پاڪ فرمائي ٿو: منهنجي ٻانهي منهنجي ثناء بيان ڪئي. ٻانهو پڙهي
ٿو:

ترجمو ڪنڙُ العرفان: جزا جي
ڏينهن جو مالڪ

مَلِكِ يَوْمِ الدِّيْنِ ﴿٣﴾

(پاره: 1، سورت فاتحه: 3)

الله پاڪ فرمائي ٿو: منهنجي ٻانهي منهنجي بزرگي بيان ڪئي. ٻانهو
پڙهي ٿو:

ترجمو ڪنڙُ العرفان: اسان تنهنجي
ئي عبادت ڪريون ٿا ۽ توکان ئي
مدد گهرون ٿا.

اِيَّاكَ نَعْبُدُ وَاِيَّاكَ نَسْتَعِيْنُ ﴿٤﴾

(پاره: 1، سورت فاتحه: 4)

الله پاڪ فرمائي ٿو: هي منهنجي ۽ منهنجي ٻانهي جي وچ ۾ برابر آهي
(جيڪو ٻانهو الله پاڪ جي عبادت ڪري ٿو، الله پاڪ ان جي مدد ۽ نصرت فرمائي
ٿو). پوءِ ٻانهو پڙهي ٿو:

ترجمو ڪنڙُ العرفان: اسان کي سڌي
رستي تي هلا. انهن ماڻهن جو
رستو جن تي تو احسان ڪيو. نه

اِهْدِنَا الصِّرَاطَ الْمُسْتَقِيْمَ ﴿٥﴾ صِرَاطَ

الَّذِيْنَ اَنْعَمْتَ عَلَيْهِمْ ۗ غَيْرِ الْمَغْضُوْبِ

عَلَيْهِمْ وَلَا الضَّالِّينَ ﴿٧﴾

انهن جو رستو جن تي غضب ٿيو
نه گمراهن جو.

(پاره: 1، سورت فاتحه: 5 تا 7)

الله پاڪ فرمائي ٿو: هي منهنجي ٻانهي جي لاءِ آهي ۽ منهنجي ٻانهي جي لاءِ اهو ئي آهي جنهن جو ان سوال ڪيو.⁽¹⁾

سَبَّحَنَ اللهُ! پياريون پياريون اسلامي پيڻرون! غور فرمايو! هي ڪيتري عظيم فضيلت آهي. سورت فاتح جون 7 آيتون آهن، ٻانهو هڪ هڪ آيت پڙهندو ويندو آهي، الله پاڪ ان کي ٻڌندو به آهي ۽ هر هر آيت تي جواب به عطا فرمائيندو آهي. علامه ابن رجب حنبلي رَحْمَةُ اللهِ عَلَيْهِ فرمائن ٿا: هي (يعني ٻانهي جو سورت فاتح پڙهندو ويڃي ۽ الله پاڪ جو جواب عنایت فرمائڻ، هي) سورت فاتح جي خاص فضيلت آهي جيڪا هن کان علاوه ڪنهن سُورت جي نه آهي.⁽²⁾

سورت الفاتم جي مضمونن جو بيان

پياريون پياريون اسلامي پيڻرون! سورت فاتح اها عظيم سورت آهي جو ان جي صرف 7 آيتن ۾ پوري قرآنِ ڪريم جو خلاصو بيان ڪيو ويو آهي بلڪ حديثِ پاڪ ۾ آهي: جنهن سورت فاتح جي تلاوت ڪئي اهو ايئن آهي جيئن ان تورات، زبور، انجيل ۽ قرآنِ پاڪ (يعني چئن وڏن آسماني ڪتاب) جي تلاوت ڪئي.⁽³⁾

امام حسن بصري رَحْمَةُ اللهِ عَلَيْهِ کان روايت آهي: الله پاڪ 104 صحيفا نازل فرمايا، انهن 104 صحيفن جا مضمون 4 وڏن آسماني ڪتابن تورات، زبور، انجيل ۽ قرآنِ ڪريم ۾ بيان فرمايا، پوءِ تورات، زبور ۽ انجيل جا سمورا علوم قرآنِ مجيد ۾ بيان فرمايا ۽ پوري قرآن شريف جا تمام علوم سورت

¹...مسلم، ڪتاب الصلاة، باب وجوب قراءة الفاتحة، صفحه: 154، حديث: 395-

²...تفسير ابن رجب حنبلي، پاره: 1، سورة فاتحه، جلد: 1، صفحه: 68-

³...تفسير در منثور، پاره: 1، سورة فاتحه، جلد: 1، صفحه: 16-

فاتح ۾ جمع فرمائي ڇڏيا، پس جنهن سورت فاتح جي تفسير کي سمجهي ورتو، ان ڇڻ تمام آسماني ڪتابن جو تفسير پڙهي ورتو.⁽¹⁾

پياريون پياريون اسلامي پيڻون! اندازو ڪريو! سورت فاتح ڪيتري جامع سورت آهي، هن 7 مختصر آيتن ۾ ڪيترا علوم گڏ ڪيا ويا آهن. ان ڪري ته مسلمانن جي چوٿين خليفن امير المؤمنين حضرت علي المرتضيٰ رضی اللہ عنہ جو فرمان آهي: جيڪڏهن مان چاهيان ته سورت فاتح جي تفسير سان 70 اٺ پري ڇڏيان.⁽²⁾

سيدي اعليٰ حضرت رَحْمَةُ اللهِ عَلَيْهِ فرمائن ٿا: هڪ اٺ ڪيئي مٺ وزن ڪڍي ٿو ۽ هر مٺ ۾ ڪيئي هزار اجزا هوندا آهن؟ هن جو حساب لڳايو وڃي ته هي اٺڪل 25 لک جلد ٿيندا. هي فقط سورت فاتح جو تفسير آهي، پوءِ باقي ڪلام عظيم جي تفسير کي شمار ڪرڻ ڏکيو آهي...!⁽³⁾

سورت فاتح جو هڪ مرڪزي مضمون

پياريون پياريون اسلامي پيڻون! حق ته هي آهي جو سورت فاتح جي تمام علوم کي سمجهڻ، انهن کي بيان ڪرڻ اسان جهڙن جي وس جي ڳالهه نه آهي. البت عالم سڳورن خوب غور و فڪر ڪري، قرآن و حديث ۽ علم دين جا وڏا وڏا ڪتاب سامهون رکندي سورت فاتح جو هڪ مرڪزي مضمون بيان ڪيو آهي، اهو ڇا آهي؟ اهو آهي: مُرَاقَبَةُ الْعِبَادِ لِرَبِّهِمْ يعني ماڻهو جو پنهنجي رب جي لاءِ مُرَاقَبو ڪرڻ.⁽⁴⁾ هي سورت فاتح جو مرڪزي مضمون آهي يا ڪڍي ايئن چئجي ته بنيادي طور تي سورت فاتح ۾ جيڪا شيءِ اسان کي سيڪاري وئي آهي، اها هي مُرَاقَبو آهي.

مُرَاقَبَ ڇا ڪي چئبو آهي...؟

¹... شُعَبُ الْاِيْمَانِ، بَابُ فِي تَعْظِيمِ الْقُرْآنِ، جلد: 2، صفحه: 451، حديث: 2371-

²... قُوْتُ الْقُلُوبِ، جلد: 1، صفحه: 92-

³... فتاوى رضويه، جلد: 22، صفحه: 619-

⁴... نَظْمُ الدَّرِّ، جلد: 1، صفحه: 21-

مُرَاقِبُو هڪ تعلق جو نالو آهي، ٻانهي جو پنهنجي رَب سان نهايت مضبوط تعلق، ايترو مضبوط جو ٻانهي جي دل، دماغ، ان جون سوچون، خيال ۽ مڪمل توجهه هر وقت الله پاڪ ڏانهن رهي، ٻانهي کي هر وقت هي يقين هجي ته منهنجو رَب مون کي ڏسي رهيو آهي، هو منهنجي ظاهري حال کي به ڄاڻي ٿو ۽ منهنجي باطن کي به ڄاڻي ٿو. هن کي مَرَاقَبَةُ اللهِ چيو ويندو آهي.

مُرَاقِبِ جِي هڪ مثال سان وضاحت

امام قشيري رَحْمَةُ اللهِ عَلَيْهِ مُرَاقِبِ جِي هڪ مثال جي ذريعي وضاحت فرمائي آهي، فرمائن ٿا: هڪ بادشاهه هو، ان جا ڪجهه غلام هئا، بادشاهه انهن مان هڪ غلام سان خصوصي محبت ڪندو هو، بظاهر ان ۾ ڪا اهڙي خاص ڳالهه نه هئي، پوءِ به بادشاهه ان کي گهڻو پسند ڪندو هو، ٻين غلامن کي هي ڳالهه نه وڻندي هئي، هڪ ڀيري انهن غلامن همت ڪري بادشاهه سلامت جي خدمت عرض پيش ڪندي چيو: بادشاهه سلامت! هن غلام ۾ اهڙي ڪهڙي خاص ڳالهه آهي جو اوهان ان تي گهڻو مهربان آهيو؟ بادشاهه سوال جو جواب نه ڏنو بلڪ چيائين: اسان کي هڪ سفر تي وڃڻو آهي، تيار ڪريو! اسان نڪري رهيا آهيون. گهوڙا تيار ڪيا ويا ۽ بادشاهه سلامت پنهنجي غلامن کي ساڻ ڪري سفر تي روانو ٿي ويو، جابلو علائقن جو سفر هو، ڪجهه پري وڃي هڪ جبل نظر آيو، جيڪو برف سان ڍڪيل هو، بادشاهه سلامت پري کان ان جبل کي ڏٺو ۽ ڪنڌ جهڪائي ورتائين. جيئن ئي بادشاهه مٿو هيٺ ڪيو، اهو غلام جيڪو بادشاهه جو منظور نظر هو، ان گهوڙي کي ڊوڙائيندي اڳتي هليو ويو سڀئي حيران هئا ته آخر هن کي ڇا ٿيو؟ هي ڪيڏانهن وڃي رهيو آهي؟ ٿوري دير کان بعد غلام واپس موٽيو، ان جي هٿ ۾ برف هئي. بادشاهه پڇيو: تو هي برف ڇو آندي آهي؟ چيائين: بادشاهه سلامت! اوهان هن برف واري جبل ڏانهن نهاريو، پوءِ مٿو جهڪايو، مون کي خبر آهي ته اوهان هروڀرو ايئن نه ڪندا آهيو، بس مان سمجهي ويس ته بادشاهه سلامت کي برف ڪپي ٿي.

هي بُڌي بادشاه پنهنجي غلامن کي مخاطب ڪري فرمايو: ڏسي وٺو! توهان سڀئي پنهنجي پنهنجي ڪمن ۾ مَصْرُوف رهو ٿا، توهان جو ڌيان پاڻ ڏانهن رهي ٿو، پر هي منهنجو اهو غلام آهي جنهن جو ڌيان هر وقت مون ڏانهن هوندو آهي، مان ڇا ڏسي رهيو آهيان، مان ڇا ڪري رهيو آهيان، منهنجي نظر ڪهڙي پاسي ڪجي رهي آهي، هي ان تي تَوَجُّه رکي ٿو، اهو ئي سبب جو مان ان کان گهڻي محبت ڪريان ٿو.⁽¹⁾

پياريون پياريون اسلامي پيڙيون! اهو ئي مُراقبو آهي. ◊ ٻانهي جو تَوَجُّه هر وقت پنهنجي رُب جي طرف رهي ◊ ٻانهو گهر ۾ آهي، تڏهن به ان جو توجه رُب جي طرف هجي ◊ ٻانهو ٻاهر هجي تڏهن به ان جو تَوَجُّه رُب جي طرف هجي، مطلب هر وقت، هر حال ۾ ٻانهي جي تَوَجُّه رُب جي طرف رهي، هي مراقبو آهي.

سورت فاتم ۽ مُراقب جي تعليم

مراقب جي لاءِ ٻن شين جي ضرورت (هوندي) آهي: (1): ٻانهي جو پنهنجي رُب کي سڃاڻڻ (2): ٻانهي جو پنهنجو پاڻ کي سڃاڻڻ.

(1): رُب جي سڃاڻ

جنهن کي خبر ئي نه هجي ته منهنجو رُب ڪير آهي؟ ان جون صفتون ڪهڙيون آهن؟ ان جو شان ڇا آهي؟ اهو انسان ڀٽڪي ويندو آهي. يمن جو هڪ بادشاه هو، ان کي الله پاڪ طاقت عطا فرمائي، قُوَت بخشي، وڏي سلطنت عطا ڪئي، ان تي نعمتن جي برسات ٿي، هو پنهنجي فوج سان گڏجي علائقا فتح ڪندو ويو، ڪندو ويو، ايستائين جو ان جي سلطنت پري پري تائين ڦهلاجي وئي. هڪ ڏينهن ان کي خيال آيو: هي ڪائنات ڪيئن هلي رهي آهي؟ هن کي هلائڻ وارو ڪير آهي؟ ڏينهن ڪيئن اچي ٿو؟ رات ڪيئن ٿيندي آهي؟ اسان

¹...رساله قشيري، باب المراقبة، صفحه: 225-

کي ايتري طاقت ۽ قوت کتان کان ملندي آهي؟

هو علم دين نه ڄاڻندو هو، بس عقل جا گهوڙا ئي ڊوڙائيندو رهيو، ڪيئي ڏينهن سوچ ويچار کان بعد ان فيصلو ڪيو ته ڪائنات سج جي ذريعي هلي رهي آهي، سج ئي جي ذريعي ڏينهن رات جي تبديلي ٿئي ٿي، سج جي ذريعي فصل پچي ٿو، سج ئي جي ذريعي خوراڪ ملي ٿي، لهنذا سج ئي خدا آهي. **اَسْتَغْفِرُ اللّٰهَ! اَسْتَغْفِرُ اللّٰهَ!**

ان بدبخت پنهنجي عقل جا گهوڙا ڊوڙايا، شيطان ان کي شرڪ ۾ مبتلا ڪري ڇڏيو ۽ هو سج جي پوڄا ڪرڻ لڳو.

ڏسو! بادشاه رب جي معرفت (سڃاڻپ) نه رکندو هو، ان کي الله پاڪ جي صفتن جو علم نه هو، خدا جي شان ۽ عظمت کان واقف نه هو، پنهنجي ئي طور تي سوچ ويچار ڪندي گمراه ٿي ويو. معلوم ٿيو: مُرَاقِبُو ڪرڻ (يعني الله پاڪ جي طرف توجّه رکڻ) جي لاءِ ضروري آهي ته الله پاڪ جي سڃاڻپ به هجي، ان جي شان ۽ عظمت به معلوم هجي.

سورت فاتم ۽ الله پاڪ جون صفتون

الله پاڪ سورت فاتح جي شروع ۾ پنهنجي صفتن کي بيان فرمايو آهي:

ترجمو ڪنڙ العرفان: سڀ تعريفون

الله جي لاءِ آهن. جيڪو سڄي

جهان جو پالڻهار آهي. نهايت

مهربان رحمت وارو جزا جي

ڏينهن جو مالڪ

اَلْحَمْدُ لِلّٰهِ رَبِّ الْعَالَمِينَ ﴿١﴾ الرَّحْمٰنِ

الرَّحِيمِ ﴿٢﴾ مَلِكِ يَوْمِ الدِّينِ ﴿٣﴾

(پاره: 1، سورت فاتحه: 1 تا 3)

معلوم ٿيو حقيقي رب اهو آهي جيڪو تمام تعريفن جو مالڪ آهي، هو هر نقص کان، هر عيب کان پاڪ آهي، خوبين وارو آهي، اهو ئي آهي جيڪو تمام جهانن جو پالڻهار آهي، پتر ۾ سرڻ واري بلڪل ننڍڙي جيت کي به اهو ئي رزق ڏي ٿو ۽ هاڻي جهڙي وڏي جانور کي به اهو ئي رزق عطا فرمائي ٿو.

اهو ئي تمام جهانن جو رَبَ آهي، اهو رحمن به آهي، اهو رحيم به آهي ۽ اهو حقيقي رَبَ روزِ جزاءِ جو مالڪ به آهي. هي آهي حقيقي رَبَ جي سڃاڻپ.

(2): ٻانهي جو پاڻ کي سڃاڻڻ

ٻئي شيءِ جيڪا مراقبي جي لاءِ ضروري آهي، اها هي ته ٻانهو پنهنجو پاڻ کي سڃاڻي، چوڻه جيڪو پاڻ کي نٿو سڃاڻي، هو پنهنجي من ۾ ئي مڱن رهي ٿو. لهنذا ٻانهو جيستائين پاڻ کي نه سڃاڻندو، ان وقت تائين هو الله پاڪ جي طرف مُتَوَجَّه نه ٿي سگهندو.

هاڻي ٻانهي جي سڃاڻپ ڪهڙي آهي؟ ٻانهي جي سڀ کان وڏي سڃاڻپ هي آهي ته ٻانهو عاجز آهي، ڪمزور آهي، هيٺو آهي، محتاج آهي. اسان کي بڪ لڳي ٿي، لهنذا اسان کاڌي جون محتاج آهيون، اسان کي اُچ لڳي ٿي، اسان پاڻي جون محتاج آهيون، اسان ڏسڻ جي لاءِ اکين جا محتاج آهيون، ٻڌڻ جي لاءِ ڪنن جون محتاج آهيون، پڪڙڻ جي لاءِ هٿن جون محتاج آهيون، ڳالهائڻ جي لاءِ زبان جون محتاج آهيون، سوچڻو هجي ته دل ۽ دماغ جون محتاج آهيون، مطلب اسان هر هر ڪم ۾، هر هر معاملي ۾ محتاج آهيون.

جڏهن انسان هي ڄاڻي وٺي ٿو ته مان هر وقت محتاج آهيان ۽ هي به ڄاڻي وٺي ٿو ته الله ئي رَبُّ العالمين آهي، تڏهن هو پنهنجي رَبَ جي حُضُور جهڪي ٿو ۽ عاجزي سان عرض ڪري ٿو:

ترجمو ڪنزُ العرفان: اسان تنهنجي
ئِي عبادت ڪريون ٿا ۽ توکان ئي
مدد گهرون ٿا.

إِيَّاكَ نَعْبُدُ وَإِيَّاكَ نَسْتَعِينُ ﴿١﴾
(پاره: 1، سورت فاتحہ: 4)

ڏسو! انسان پنهنجي رَبَ جي بارگاه ۾ عرض گذار آهي: مولِي! مان تون کان مدد چاهيان ٿو. ڪهڙي معاملي ۾؟ هر هر معاملي ۾ ♦ بڪ لڳل آهي ♦ هن جي لاءِ کاڌو به گهرجي ♦ هٿ به گهرجي ♦ وات به گهرجي ♦ ڏند به کپن ♦ هي ساريون نعمتون ڪير ڏي ٿو، الله پاڪ ڏي ٿو، ♦ اک ♦ ڪن

◆ زبان ◆ وات ◆ هت ◆ پير ◆ هي جسم ◆ هي جان ◆ هي ساه ◆ زندگي
 ◆ هي ساريون نعمتون ڪير عطا فرمائي ٿو؟ الله پاڪ ئي عطا فرمائي ٿو
 ◆ اهو ڪهڙو لمحو آهي جڏهن ٻانهي تي الله پاڪ جي نعمتن جي برسات ناهي
 ٿيندي؟ اسان هر هر لمحې الله پاڪ جون محتاج آهيون ◆ لھذا هر هر گھڙي
 الله پاڪ جي مدد ۽ نصرت جي ضرورت آهي ◆ لھذا جڏهن ڪاڌو ملندو ته توجھ
 ڪنهن پاسي هوندي؟ الله پاڪ جي طرف ◆ جڏهن ڪنهن شيءِ ڏانهن هت
 وڌندو، ان کي اسان پڪڙينديون سين ته توجھ ڪنهن طرف هوندي؟ الله پاڪ
 جي طرف ◆ جڏهن نگاه اٿندي، اسان رنگ برنگي دنيا جو نظارو ڪري
 سگهنديون سين ته توجھ ڪنهن ڏانهن ويندي؟ الله پاڪ ڏانهن ◆ لھذا ٻانهو هر
 وقت، هر گھڙي الله پاڪ جي طرف توجھ رکڻ، الله پاڪ جي يادن ۾ رهڻ جو
 محتاج آهي ۽ هي ئي اها ڪيفيت آهي جنهن کي مَرُاقِبُو چيو ويندو آهي.

صراطِ مستقيم جي دُعا

هاڻي جڏهن ماڻهو الله پاڪ کي به سڃاڻي وٺي ٿو، پنهنجو پاڻ کي به
 سڃاڻي وٺي ٿو، هاڻي عرض ڪري ٿو:

ترجمو ڪنڙ العرفان: اسان کي سڌي
 رستي تي هلا. انهن ماڻهن جو
 رستو جن تي تو احسان ڪيو. نه
 انهن جو رستو جن تي غضب ٿيو
 نه گمراهن جو.

إِهْدِنَا الصِّرَاطَ الْمُسْتَقِيمَ ﴿١﴾ صِرَاطَ
 الَّذِينَ أَنْعَمْتَ عَلَيْهِمْ ۗ غَيْرِ الْمَغْضُوبِ
 عَلَيْهِمْ وَلَا الضَّالِّينَ ﴿٢﴾

(پاره: 1، سورت فاتحہ: 5 تا 7)

يعني اي الله پاڪ! مون کي صراطِ مستقيم تي قائم رک، منهنجي سڄي
 زندگي صراطِ مستقيم تي ئي گذري، شيطان، نفسِ اماره ڪنهن وقت مون کي
 صراطِ مستقيم کان ورغلائي نه سگهن ۽ مان هميشه تنهنجي انعام يافتہ ٻانهن
 جي راهن تي هلندي رهان.

پياريون پياريون اسلامي پيٽرون! غور فرمايو! ترتيب جي اعتبار سان سورت فاتحہ قرآنِ ڪريم جي پهرين سورت آهي، هتان قرآنِ مجيد جي ابتدا ٿي رهي آهي ۽ ابتدا ئي ۾ اسان کي ڪيترو جامع درس ڏنو ويو، جڻ هي قرآنِ مجيد جي پهرين تعليم آهي ته انسان هر وقت پنهنجي رب جي طرف مُتوجَّه رهي، پنهنجي رب سان پنهنجو تعلق مضبوط ڪري.

لهذا اسان کي گهرجي ته اسان زندگي جي هڪ هڪ گهڙي انهيءَ نُصُور سان گذاريون ته مان انسان آهيان، الله منهنجو رب آهي، مان هر گهڙي پنهنجي رب جي محتاج آهيان ۽ هو مون کي ڏسي رهيو آهي.

تَوَجُّهُ إِلَى اللَّهِ جِي فَضِيلَت

الله پاڪ جي آخري نبي، رسولِ هاشمي صَلَّي اللهُ عَلَيْهِ وَآلِهِ وَسَلَّمَ حضرت عبد الله بن عباس رَضِيَ اللهُ عَنْهُمَا کي نصيحت ڪندي فرمايو: أَحْفَظْ اللهُ يَحْفَظْكَ تَوْهَانَ اللهُ كِي نِگَاحَ ۾ رِڪُو، اللهُ تَوْهَانَ جِي حِفَاظَتَ فَرْمَائِينِدُو. أَحْفَظْ اللهُ تَجِدْهُ تَجَاهَكَ اللهُ پَآڪ كِي نِگَاحَ ۾ رِڪُو، تَوْهَانَ هِن كِي پَنَهِنَجِي سَامَهُون ڏَسِنْدُو.⁽¹⁾

حضرت علامہ ملاً علي قاري رَحْمَةُ اللهِ عَلَيْهِ هِن حَديثِ پَآڪ جِي شَرَح ۾ لَڪن ٿا: يعني جنهن شيءِ جو الله پاڪ حڪم ڏنو آهي، ان تي عمل ڪريو، جنهن کان منع ڪيو آهي، ان کان پري رهو ته الله پاڪ ڏنيا ۾ مصيبتن ۽ پريشانين کان آخرت ۾ عذاب کان توهان جي حفاظت فرمائيندو. وڌيڪ فرمائڻ ٿا: جيڪو الله پاڪ جو ٿي ويندو آهي، الله پاڪ اُن جو ٿي ويندو آهي.⁽²⁾

الله پاڪ اسان سڀني کي نيڪي جي هدايت نصيب فرمائي، ڪاش! اسان جي دل هر وقت الله پاڪ جي طرف مُتوجَّه رهي، هر وقت الله پاڪ جي ياد سان دل آباد رهي ۽ اسان اهڙي طرح پياري پياري ياد سان زندگي گذارينديون

¹...ترمذی، ابواب صفة القيامة، صفحه: 594، حديث: 2516-

²...مرقاة المفاتيح، كتاب الرقاق، جلد: 9، زير حديث: 5302، صفحه: 490-

وَجُونَ. آمِينَ بِجَاةِ خَاتِمِ النَّبِيِّينَ صَلَّى اللَّهُ عَلَيْهِ وَسَلَّمَ

| | |
|--|-----------------------------|
| محبت میں اپنی گما یالی! | نہ پاؤں میں اپنا پتا یالی! |
| رہوں مست و بے خود میں تیری ولا میں | پلا جام ایسا پلا یالی! |
| مرے دل سے دنیا کی چاہت مٹا کر | کر اُلفت میں اپنی فنا یالی! |
| تُو اپنی ولایت کی خیرات دیدے | مرے غوث کا واسطہ یالی! |
| بنا دے مجھے نیک نیکوں کا صدقہ | گنہگاروں سے ہر دم بچا یالی! |
| مرا ہر عمل بس ترے واسطے ہو | کر إخلاص ایسا عطا یالی! |
| عبادت میں گزرے مری زندگانی | کرم ہو، کرم یا خدا! یالی! |
| صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ | |

درست قرآن پڑھنے جي فضيلت

حضرت زيد بن ثابت رضی اللہ عنہ کان روایت آهي ته پیاري آقا، بنهي جهانن جي داتا صَلَّى اللَّهُ عَلَيْهِ وَآلِهِ وَسَلَّمَ جو فرمان عالیشان آهي: اِنَّ اللّٰهَ يُحِبُّ اَنْ يُقْرَءَ الْقُرْآنَ كَمَا اُنزِلَ بيشك اللّٰه پاك پسند فرمائي تو ته قرآن كي اهڙي طرح پڙهيو وڃي جيئن هن كي نازل ڪيو ويو.⁽¹⁾ هڪ مقام تي ارشاد فرمايائون: اِقْرَأُوا الْقُرْآنَ بِلُحُونِ الْعَرَبِ قرآن كي عرب جي لب ۽ لهجي ۾ پڙهو.⁽²⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

لباس جون سنتون ۽ آداب

پياريون پياريون اسلامي پيڻرون! اچو! شيخ طريقت امير اهل سنت دَاعَتْ بَرَكَاتُهُمُ الْعَالِيَةَ جي رسالي 163 ”مديني گل“ مان لباس پائڻ جي باري ۾ مَدَنِي گِل ٻڌون ٿيون.

¹...جامع صغير، صفحه: 117، حديث: 1897-

²...نوادير الاصول، في ان القرآن مثله، جلد: 2، صفحه: 242-

۽ (2) فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظه ڪريو: ﴿جَنِّ جِي اَڪِين ۽ ماڻهن جي اوگهڙ وچ ۾ ڀردو اهو آهي ته جڏهن ڪپڙا لاهي ته بِسْمِ اللّٰهِ چوي. (المعجم الاوسط للطبراني ج 2 ص 59 حديث 2504) مفسر شهير، حڪيم الامت، حضرت مفتي احمد يار خان عَلَيْهِ رَحْمَةُ اللّٰهِ فرمائن ٿا: يعني جيئن ديوار ۽ ڀردو ماڻهن جي لاءِ اوت (يعني آڙ) بڻجي ٿو ائين ئي اللّٰهُ عَزَّ وَجَلَّ جو ذڪر جنن جي نگاهن کان اوت بڻجن جو جن ان (شرمگاهه) کي ڏسي نه سگهندا. (مرآة المناجیح ج 1 ص 268) ﴿جيڪو شخص ڪپڙو پائي ۽ هي پڙهي: اَلْحَمْدُ لِلّٰهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ مِّنِّي وَلَا قُوَّةٍ ته ان جا اڳيان پويان گناه معاف ٿي ويندا. (ابوداؤد ج 4 ص 59 حديث 4023) ﴿جيڪو قدرت باوجود سنا ڪپڙا پائڻ تواضع (يعني عاجزي) جي ڪري ڇڏي ڏي اللّٰهُ پاڪ ان کي قيامت جي ڏينهن ڪرامت جو حُلُو (يعني لباس) پرائيندو. (ايضاً ص 326 حديث 4778) ﴿لباس حلال ڪمائي مان هجي. (ايضاً 41) ﴿پائڻ مهل ساڄي پاسي کان شروع ڪيو (جو سنت آهي) مثلاً جڏهن ڪُرتو پايو ته پهرين آستين ۾ ساڄو هٿ داخل ڪيو پوءِ کاڀو هٿ کاڀي آستين ۾ (ايضاً 43) ﴿اهڙي طرح پاڄامو پائڻ مهل پهرين ساڄي پانچي ۾ ساڄو پير داخل ڪيو ۽ جڏهن (ڪُرتو يا پاڄامو) لاهيو ته ان جو خلاف يعني کاڀي پاسي کان شروع ڪيو ﴿مرد مردانو ۽ عورت زنانو ئي لباس پائي. ننڍن ٻارن ۽ ٻارڙين ۾ به هن ڳالهه جو لحاظ رکيو.

مختلف سنتون سڪڻ جي لاءِ مڪتبه المدينة جي ”بهار شريعت“ جلد: 3، حصو: 16 ۽ شيخ طريقت، امير اهل سنت دامت بَرَكَاتُهُمُ الْعَالِيَهُ جو 91 صفحن جو رسالو ”550 سنتون ۽ آداب“ خريد ڪيو ۽ پڙهيو.

آمِينَ بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ